

ನಿಯಮ ೩೩೪ರ ಮೇರೆಗೆ

(i) ತಾರೀಖು ೫-೩-೧೯೮೪ರಂದು ಮೆರವಣಿಗೆಯಲ್ಲಿ ಭಾಗವಹಿಸಿದ್ದ

ಕೆಲವರ ಮೇಲೆ ಕೇಸನ್ನು ಹಾಕಿರುವ ಬಗ್ಗೆ

ಶ್ರೀ ಪಿ. ರಾಮದೇವ್.—ಡಾ|| ರಾಜ್‌ಕುಮಾರ್‌ರವರ ಮೇಲೆ ಹಲೈ ಯಾದಗ, ಬೆಂಗಳೂರಿನಲ್ಲಿ ಏನು ಗಲಾಟೆ ನಡೆಯಿತು ಆಗ ನಿರಪರಾಧಿ ೫೦೦ ಜನರನ್ನು ಆರೆಸ್ಟ್ ಮಾಡಿದ್ದಾರೆ. ಅವರನ್ನು ರಿಲೀಜ್ ಮಾಡಬೇಕೆಂದು ಮಾನ್ಯ ಡಾ|| ರಾಜ್‌ಕುಮಾರ್‌ರವರು ವಿನಂತಿ ಮಾಡಿಕೊಂಡಿದ್ದಾರೆ. ಅದುದರಿಂದ ದಯವಿಟ್ಟು ಅವರುಗಳನ್ನು ಕೂಡಲೇ ರಿಲೀಜ್ ಮಾಡುವುದು ಒಳ್ಳೆಯದು.

ಅಧ್ಯಕ್ಷರು.—ಇದರ ಬಗ್ಗೆ ಈಗಾಗಲೇ ಚರ್ಚೆಮಾಡಿದ್ದೇವೆ.

ಶ್ರೀ ಪಿ. ರಾಮದೇವ್.—ಇನ್ನೊಂದೆಡೆ ಪರಸ್ಪರ ಆರೆಸ್ಟ್ ಮಾಡಿರುವುದರಿಂದ ಅವರುಗಳನ್ನು ರಿಲೀಜ್ ಮಾಡಬೇಕೆಂದು ಡಾ|| ರಾಜ್‌ಕುಮಾರ್‌ರವರೇ ಕೇಳಿಕೊಂಡಿದ್ದಾರೆ.

ಅಧ್ಯಕ್ಷರು.—ಮುಂದಿನ ವಿಷಯ ಶ್ರೀ ಎಂ. ಎಸ್. ಕೃಷ್ಣನಿಂದ ಸದಸ್ಯರು ಇಲ್ಲ, ನೆಕ್ಸ್ಟ್ ಶ್ರೀ ವೈ. ಕೆ. ರಾಮಯ್ಯ.

(ii) ರೈತ ಸಂಘದವರು ಶಾಸಕರಿಗೆ ನೋಟೀಸನ್ನು ಜಾರಿ ಮಾಡಿರುವ ಬಗ್ಗೆ

ಶ್ರೀ ವೈ. ಕೆ. ರಾಮಯ್ಯ.—ಅಧ್ಯಕ್ಷರೇ, ಬಹಳ ಮುಖ್ಯವಾದ ಒಂದು ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಬಯಸುತ್ತೇನೆ. ಶಾಸಕರಿಗೆಲ್ಲರಿಗೂ ಕರ್ನಾಟಕ ರಾಜ್ಯ ರೈತ ಸಂಘದ ಪರಿಂದ ಒಂದು ನೋಟೀಸ್ ಬಂದಿದೆ. ಅದರಲ್ಲಿ ಅವರು ನಮಗೆ ನೀವು ಇದೇ ರೀತಿಯಾಗಿ ನಡೆದುಕೊಳ್ಳಬೇಕು, ನಡೆದುಕೊಳ್ಳದಿದ್ದರೆ ಮುಂದೆ ಆಗುವಂಥ ಪರಿಣಾಮವೇನು ಎಂಬುದನ್ನು ತಿಳಿಸಿದ್ದಾರೆ. ನೀವು ಪಕ್ಕದಿಂದ ಹೊರಗಡೆ ಬರಬೇಕು, ವಿಧಾನಸಭೆಯಲ್ಲಿ ಸ್ವತಂತ್ರರಾಗಿ ಕೂತುಕೊಳ್ಳಬೇಕೆಂದೆಲ್ಲಾ ಹೇಳಿದ್ದಾರೆ. ನಾವು ಜನಗಳಿಂದ ಆರಿಸಿ ಬಂದೆವೆಂದು ಆ ಜನಗಳಿಗೆ ನಾವು ಜವಾಬ್ದಾರರಾಗಿರುತ್ತೇವೆ. ನಾವು ಅವರಿಗೆ ಉತ್ತರವನ್ನು ಕೊಡಲಿಕ್ಕೆ ಮೊದಲು ನಾವು ಯೋಚನೆ ಮಾಡಬೇಕಾಗಿದೆ. ನಾನು ಆರಿಸಿ ಬಂದಿರತಕ್ಕ ಕ್ಷೇತ್ರದಲ್ಲಿ ನೂರಕ್ಕೆ ನೂರರಷ್ಟು ಜನ ರೈತರೇ ಇದ್ದಾರೆ, ಅವರನ್ನು ಕೇಳಿಕೊಂಡು ನಾನು ನನ್ನ ಅಭಿಪ್ರಾಯವನ್ನು ತಿಳಿಸಬೇಕಾಗುತ್ತದೆ. ಅದುದರಿಂದ ಅವರು ೧೪, ೧೫ನೇ ತಾರೀಖಿನ ಏನೊಂದು ಮಿತಿಯನ್ನು ಇಟ್ಟಿದ್ದಾರೆ, ಅಷ್ಟರೊಳಗೆ ಸರ್ಕಾರ ಉತ್ತರವನ್ನು ಕೊಡಬೇಕಾಗಿದೆ. ಅದುದರಿಂದ ಸರ್ಕಾರ ಏನು ಕಾರ್ಯಕ್ರಮವನ್ನು ತೆಗೆದುಕೊಂಡಿದೆ, ರೈತ ಸಂಘದವರಿಗೂ ಮತ್ತು ಸರ್ಕಾರಕ್ಕೂ ನಡೆಯುತ್ತಿದ್ದ ಮಾತುಕತೆಗಳು ಯಾವ ಹಂತಕ್ಕೆ ಬಂದಿದೆ ಎನ್ನುವುದನ್ನು ಸರ್ಕಾರದವರು ನಮಗೆ ತಿಳಿಸಿದರೆ ನಾವು ಅವರ ನೋಟೀಸ್‌ಗೆ ಉತ್ತರವನ್ನು ಕೊಡಲಿಕ್ಕೆ ಸಹಾಯವಾಗುತ್ತದೆ. ಅದುದರಿಂದ ಇದರ ಬಗ್ಗೆ ಸರ್ಕಾರದವರು ಹೇಳಿಕೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ನನಗೂ ಕೂಡ ಮೊನ್ನೆಯ ದಿವಸ ಒಂದು ಲೆಕ್ಕೋಟಿಯಲ್ಲಿ ನೋಟೀಸ್ ಬಂದಿದೆ. ಆ ನೋಟೀಸ್‌ನಲ್ಲಿ ಅವರು ನಮಗೆ ಕೇಳಿದ್ದಾರೆ. ಜನತಾಪಕ್ಷಕ್ಕೆ ನಾವು ಬೆಂಬಲ ಕೊಟ್ಟಿರುವುದನ್ನು ಪ್ರಸ್ತಾಪಿಸಿ, ಜನತಾಪಕ್ಷ ಅನೇಕ ಇನ್ಸಾಯಿಗಳನ್ನು ಮಾಡಿದೆ, ಚಿಕ್ಕಮಗಳೂರಿನಲ್ಲಿ ಪೊಲೀಸರು ಧಾಳಿ ಮಾಡಿದ್ದಾರೆ, ಮುಂಬೈಯರ ಮೇಲೆ ಅಪರಾಧಪಾದಂಥ ಧಾಳಿ ಮಾಡಿದ್ದಾರೆ, ಹೊಡೆದಿದ್ದಾರೆ, ಅವರನ್ನು ತೊಂದರೆಗೆ ಈಡುಮಾಡಿದ್ದಾರೆ. ಜೇಷಿಗೆ ಬೆಂಕಿಯನ್ನೂ ಅವರೇ ಹಚ್ಚಿಕೊಂಡು ರೈತರ ಮುಖಂಡರು ಪಚ್ಚಿದರು ಎಂದು ಹೇಳುತ್ತಾ ಇದ್ದಾರೆ ಎಂದು ಇನ್ನೂ ಅನೇಕ ವಿಷಯಗಳನ್ನು ಹೇಳಿಬಿಟ್ಟು, ಕೊನೆಗೆ ೭ ಅಂಶದ ಕಾರ್ಯಕ್ರಮಕ್ಕೆ ಏನು ಹೇಳುತ್ತೀರಿ ಎನ್ನುವ ಪ್ರಶ್ನೆಯನ್ನು ನಮಗೆ ಕೇಳಿದ್ದಾರೆ. ಅವರೇ ಪ್ರಶ್ನಾವಳಿಗೆ ಲಿಖಿತ ಮೂಲಕ ಸ್ಪಷ್ಟ ಲಿಖಿತವನ್ನು ಕಳಿಸಿಕೊಡಬೇಕೆಂದು ಕೇಳಿದ್ದಾರೆ. ಅದು ಹೀಗಿದೆ:

(೧) ರೈತರಿಗೆ ಸಾಂಘಿಕ ಹಕ್ಕನ್ನು ಮೊಟಕುಗೊಳಿಸುವ ಸಭೆ ಸೇರಲು ಅಡ್ಡಿ ಪಡಿಸುವ ಸಂಘದ ಬೋರ್ಡುಗಳನ್ನು ಕೇಳಿಸುವುದು ಸರಿಯೇ? ತಪ್ಪೇ? ಎಂದು ಕೇಳಿದ್ದಾರೆ, ಹೀಗೆ ಇನ್ನೂ ೧೦ ಪ್ರಶ್ನೆಗಳನ್ನು ಕೇಳಿದ್ದಾರೆ. ಅದಕ್ಕೆ ನಮ್ಮ ಅಭಿಪ್ರಾಯ ಏನು ಎಂದು ಕೇಳಿದ್ದಾರೆ.

ಅಧ್ಯಕ್ಷರು.—ವಿವರಗಳಿಗೆ ಹೋಗಬೇಡಿ.

ಶ್ರೀ ಪಂಪಾಪತಿ.—ಇದು ಒಬ್ಬರಿಗೆ ಸಂಬಂಧಪಟ್ಟಿದ್ದಲ್ಲ. ಇಡೀ ಸದನದಲ್ಲಿರತಕ್ಕ ಸದಸ್ಯರಿಗೆ ಸಂಬಂಧಪಟ್ಟ ವಿಷಯ. ಆದುದರಿಂದ ನಮ್ಮ ಅಭಿಪ್ರಾಯವನ್ನು ಹೇಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ನಮಗೂ ಕೂಡ ಬಂದಿದೆ. ಕಂಡಲ್ಲಿ ಘೇರಾವೊ ಮಾಡುತ್ತೇವೆಂದು ಬಂದಿದೆ. ನಮಗೂ ಮಾನ್ಯ ಅಚಾರ್ಯರಿಗೂ ಬಂದಿದೆ. ಇದರ ಬಗ್ಗೆ ತೀರ್ಮಾನ ಮಾಡಿ.

ಶ್ರೀ ಪಂಪಾಪತಿ.—2 ಅಂಶಗಳ ಬೇಡಿಕೆಗಳ ಬಗ್ಗೆ ನಮ್ಮದು ವಿರೋಧ ಇಲ್ಲ. ರೈತರ ಚಳುವಳಿಗೆ ನಮ್ಮದೇನೂ ವಿರೋಧವಿಲ್ಲ. ಎಲ್ಲಿ ಅನ್ಯಾಯವಾಗಿದೆ ಅಲ್ಲಿ ನ್ಯಾಯ ಪಡೆದುಕೊಳ್ಳೋ.

ಅಧ್ಯಕ್ಷರು.—ನೋಟೀಸ್ ಬಂದಿದೆ ಎಂದು ಹೇಳಿ, ಇಷ್ಟಲ್ಲಾ ಏಕೆ ಹೇಳುತ್ತೀರಿ.

ಶ್ರೀ ಪಂಪಾಪತಿ.—ನೋಟೀಸ್ ಬಂದಿದೆ. ನೀವು ಇವತ್ತು ಪಕ್ಷದ ವತಿಯಿಂದ ಜನತಾ ಸರ್ಕಾರಕ್ಕೆ ಬೆಂಬಲ ಕೊಡುತ್ತಿದ್ದೀರಿ, ಜನತಾ ಸರ್ಕಾರ ರೈತ ವಿರೋಧಿ ದುಷ್ಕೃತ್ಯಗಳನ್ನು ಕೈಗೊಂಡಿರುವುದರಿಂದ ನೀವು ಕೊಡುತ್ತಿರುವ ಬೆಂಬಲವನ್ನು ಹಿಂತೆಗೆದುಕೊಂಡು ಪಕ್ಷೇತರರಾಗಿ ರೈತ ಚಳುವಳಿಯೊಂದಿಗೆ ಸಹಕರಿಸಬೇಕೆಂದು ಹೇಳಿದ್ದಾರೆ. ಕಮ್ಯುನಿಸ್ಟ್ ಪಕ್ಷದವರಾದ ನಮಗೂ ಒಂದು ನೀತಿ ಇದೆ, ಗುರಿ ಇದೆ ತತ್ತ್ವ ಇದೆ. ಆ ತತ್ತ್ವ ಸಿದ್ಧಾಂತದ ಮೇಲೆ ನಾವು ಕೆಲಸ ಮಾಡತಕ್ಕವರು. ಅದನ್ನು ಬಿಟ್ಟು ಬನ್ನಿ, ಈ ಕಡೆ ಹೋಗಿ, ಆ ಕಡೆ ಹೋಗಿ ಎಂದು ಹೇಳಿದರೆ ಆ ರೀತಿ ಮಾಡುವುದಕ್ಕಾಗುವುದಿಲ್ಲ, ಅದು ಪ್ರಜಾಪ್ರಭುತ್ವವಲ್ಲ. ಪ್ರಜಾತಂತ್ರದಲ್ಲಿ ರೈತರಿಗೆ ಅನುಕೂಲ ಮಾಡಬೇಕು. ಪ್ರಜಾಪ್ರಭುತ್ವದ ಆಧಾರದ ಮೇಲೆ ಜನಗಳಿಂದ ಮತವನ್ನು ಗಳಿಸಿ ಅಧಿಕಾರಕ್ಕೆ ಬಂದು ಖಂಡಿತವಾಗಿಯೂ ಈ ರಾಜ್ಯದಲ್ಲಿ ರೈತರಿಗೆ ಸಮೃದ್ಧ ವಾದ ಅನುಕೂಲತೆಯನ್ನು ಮಾಡಿಕೊಡಬೇಕು ಎನ್ನುವುದರಲ್ಲಿ ನಮ್ಮ ಅಭ್ಯಂತರವಿಲ್ಲ ಎನ್ನತಕ್ಕ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟ ಪಡುತ್ತೇನೆ. ಇದರ ಜೊತೆಯಲ್ಲಿ ಈ ತಿಂಗಳ ೧೪ನೇ ತಾರೀಖಿನ ಒಳಗೆ ಉತ್ತರ ಕೊಡದೇ ಹೋದರೆ ಘೇರಾವ್ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಇದು ಬಹಳ ಗಹನವಾದಂಥ ಪ್ರಶ್ನೆ ಮತ್ತು ಒಂದು ಗೌರವದ ಪ್ರಶ್ನೆ. ಆದುದರಿಂದ ಮುಂದೆ ಆಗಬಹುದಾದಂಥ ಅನಾಹುತವನ್ನು ಸರ್ಕಾರ ಗಮನಿಸಬೇಕು ಮತ್ತು ಅದರ ಬಗ್ಗೆ ವ್ಯವಸ್ಥಿತವಾದಂಥ ಕಾರ್ಯಕ್ರಮವನ್ನು ರೂಪಿಸಬೇಕು ಎಂದು ಈ ಸಂದರ್ಭದಲ್ಲಿ ಕೇಳಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ವೈ. ಕೆ. ರಾಮಯ್ಯನವರು ಮತ್ತು ಮಾನ್ಯ ಪಂಪಾಪತಿಯವರು ಕೇಳಿದಂಥ ಪ್ರಶ್ನೆಗೆ ಭಾಗಶಃ ಅವರೇ ಉತ್ತರ ಕೊಟ್ಟಿದ್ದಾರೆ. ನಾಳೆ ಮತ್ತು ನಾಡಿದ್ದು ರಜ ಇದೆ. ಸೋಮವಾರ ಅಥವಾ ಮಂಗಳವಾರ ಇದರ ಬಗ್ಗೆ ಸರ್ಕಾರದ ಪರವಾಗಿ ಹೇಳಿಕೆ ಮಾಡುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

(iii) ಬೆಂಗಳೂರಿನಲ್ಲಿ ಕೆಲಸಮಾಡತಕ್ಕ ಹೆಣ್ಣು ಮಕ್ಕಳಿಗೋಸ್ಕರವಾಗಿ ಇರತಕ್ಕ ಹಾಸ್ಟೆಲ್‌ನಲ್ಲಿ ಮ್ಯಾನೇಜ್‌ಮೆಂಟಿನವರು ತೊಂದರೆ ಕೊಟ್ಟಿರುವ ಬಗ್ಗೆ

ಅಧ್ಯಕ್ಷರು.—ಮಾನ್ಯ ಗಂಗಾಧರನರವರೇ, ಷಿಫಿನೇ ನಿಯಮದ ಕೆಳಗೆ ಪ್ರೈವೇಟ್ ಇನ್‌ಸ್ಟಿಟ್ಯೂಷನ್ಸ್ ವಿಷಯವನ್ನು ಪ್ರಸ್ತಾಪ ಮಾಡಿದ್ದೀರಿ. ಸರ್ಕಾರ ಹೇಗೆ ಉತ್ತರ ಹೇಳಬೇಕು.

ಶ್ರೀ ಹೆಚ್. ಗಂಗಾಧರನ್.—ವರ್ಕಿಂಗ್ ಉಮನ್ ಹಾಸ್ಟೆಲ್ ಎಂಪ್ಲಾಯೇಸ್ ಇದ್ದಾರೆ.

ಶ್ರೀ ಎಂ. ಮಹದೇವ್.—ಇವತ್ತು ಅಂತರರಾಷ್ಟ್ರೀಯ ಮಹಿಳಾ ವರ್ಷದ ದಿನ. ಮಹಿಳೆಯನ್ನು ಪೋಲೀಸರು ಹೊಡೆದಿದ್ದಾರೆ. ಆದುದರಿಂದ ಈ ವಿಷಯವನ್ನು ತೆಗೆದುಕೊಳ್ಳಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಠನೇ ತಾರೀಖು ಅಂತರರಾಷ್ಟ್ರೀಯ ಮಹಿಳಾ ವರ್ಷ ಮಾಡಿದರಲ್ಲ ಆ ದಿನ ಇವತ್ತು. ಇವತ್ತು ಈ ಮಹಿಳೆಯರ ವಿಷಯ ಬಂದಾಗ ಅದನ್ನು ತಡೆಹಿಡಿದರೆ ತೊಂದರೆಯಾಗುತ್ತದೆ.